

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

लामो आयु तथा निरोगी भएर बाँच्न चाहनेहरूका लागि

थाहै नदिई

गाँड-खसी, चुरोट, गाँजाको

कुलत ग्यारेन्टी छुटाउन

फिटनेस प्वाइन्ट ट्रेडिङ्ग

दुरसञ्चारको ठीक अपोजिट, बाहिरीगाउँ, कीर्तिपुर
फोन नं. ०१-४३३६७०९, ९८०३५०२२५९

वर्ष १३, अंक २, पृष्ठ- ८ ने.सं. ११३६ चौला श्व. नवमी, ति. सं. २०७३ बैशाख ३ गते शुक्रबार April 2016 मूल्य रु. ५।-

ऐतिहासिक पोखरी पुरिदै

‘कता हरायो कीर्तिपुरका १६ वटा पोखरी’

कीर्तिपुर । यो हप्ता कीर्तिपुर वासीको लागि एउटा अविस्मरणीय चर्चा चलेको हुनुपर्दछ । चैत्र २५ गतेको सहिद पत्रिकामा ‘ऐतिहासिक पोखरी पुरिदै’ एउटा समाचार सहिद प्रतिमा स्थलको तस्वीर सहित छापेको थियो भने चैत्र ३० गते राष्ट्रिय दैनिक ‘कान्तिपुर’ले ‘कता हरायो कीर्तिपुरका १६ वटा पोखरी?’ फोहो फिचर सहित समाचार छापेको थियो ।

पोखरी नै पोखरीको शहर हो कीर्तिपुर । कीर्तिपुरका १६ वटा पोखरीमध्ये मुस्किलले ६ वटा मात्र बाँकी छन् । त्यसमध्ये भारियापुखुमा मात्र पानी रहेको छ भने संरक्षणको हिसावले देयु पुखु, देवढोका पुखु, प्रहरी वृत्तपछाडिको २ वटा पोखरी र स्वमिङ्ग पुल नरको एउटा पोखरी पोखरीकै रूप दिइरहेको छ ।

कीर्तिपुर खासीबजारको सहिद प्रतिमास्थल रहेको पोखरी



जन सरोकार
- नारायण महर्जन

अहिले पुरिने क्रम चालू छ ।

सहिद स्मृति व्यवस्थापन समितिले फागुन २९ गते संविधान निर्माणमा सहिदको योगदान र पोखरी संरक्षण विषयक विचार गोष्ठी गरी छलफल अगाडि बढाएको थियो भने चैत्र २० गते सहिद दिवसको अवसरमा पोखरी संरक्षणको लागि एउटा स्केच तयारी पारी पुनःनिर्माण प्रस्तावित पोखरी सार्वजनिक गरेको

थियो ।

चैत्र ३० गते सहिद स्मृति व्यवस्थापन समितिका प्रतिनिधि मण्डल कीर्तिपुर नगरपालिकाका कार्यकारी अधिकृत उद्धव प्रसाद रिजाल, वरिष्ठ प्राविधिक ई. बालकृष्ण महर्जनलाई भेट गरी पोखरीमा माटो, फोहोर फाल्ने कार्य तुरुन्त रोक्का गरी संरक्षण र सम्बर्द्धनको लागि पहल

गर्न निवेदन सहित छलफल गरेको थियो ।

नगरपालिकाको तर्फबाट तत्काल रोक्न आदेश दिई प्रशासन अधिकृत सुजिन्द्र महर्जनमार्फत फ्लेक्स बोर्ड २ वटा सूचनाको रूपमा राख्ने सहमति गरी प्रक्रिया अगाडि बढेको थियो ।

बैशाख १ गते नयाँ वर्षको शुभारम्भसँगै पोखरीमा माटो फाल्ने कार्य रोक्नो होला भनेर यो स्तम्भकार प्रतिमास्थल पुग्दा फ्लेक्स नभुण्डेको अवस्था पाएँ ।

तत्काल कार्यकारी अधिकृतलाई सम्पर्क गर्दा हिजो नै आदेश भएको र प्रहरी वृत्त कीर्तिपुर शाखालाई पनि माटो फाल्ने कार्य रोक्का गर्न अनुरोध पत्र गइसकेको जवाफ दिँदै कुरा अनुसार काम नभएकोले कीर्तिपुर नगर बनेको होला भन्नुभयो ।

क्रमशः पृष्ठ ७ मा

ज्येष्ठ नागरिक सेवा केन्द्र स्थापना गरिने

पाँगा । बालकुमारी महिला समूहको सक्रियतामा ज्येष्ठ नागरिक सेवा केन्द्र स्थापना गर्ने भएको छ ।

ज्येष्ठ नागरिकलाई दिवा स्याहार गर्ने उद्देश्यले भोलि ४ गते शनिबार पाँगा लाडीमा गरिने आयोजकका सचिव हिरादेवी महर्जनले सहिदलाई बताउनु

भयो ।

विहान १० बजे केन्द्रको उद्घाटनसँगै पाँगा क्षेत्रका ज्येष्ठ नागरिकहरूको सम्मान पनि गर्ने कार्यक्रम रहेको छ ।

सेवा केन्द्र न्हुगु ज्येष्ठ नागरिक क्लब भवन नासःघमा हुनेछ ।

नेक्राकिसंघको राष्ट्रिय सम्मेलन हुने


भक्तपुर । नेपाल क्रान्तिकारी किसान संघको दोस्रो राष्ट्रिय सम्मेलन २०७३ मंसिर १०-१२ मा गर्ने निर्णय भयो । नेक्राकिसंघ केन्द्रीय समितिको चैत २२ र २३ गते सम्पन्न बैठकले उक्त निर्णय गरेको हो ।

नेमकिपाका केन्द्रीय सचिव सुनिल प्रजापतिको

उपस्थितिमा भएको बैठकमा संगठन सुदृढीकरण, किसान संघर्ष, प्रकाशनलगायत विषयमा व्यापक छलफल भयो ।

बैठमा सचिव प्रजापतिले नेमकिपाको सम्पन्न २५ औँ केन्द्रीय परिषद्बाट पारित निर्णय, समसामयिक राजनीतिको विषयमा प्रशिक्षण दिनुभयो ।

आठौँ सहिद स्मृति कप त्याडमिन्टन च्याम्पियन को हुने ?



शंकर महर्जन/लक्ष्मीमत्त महर्जन



लोकेश्वर बस्ती/निर्मल



“स्वस्थ, मित्रता र अनुशासनका लागि खेलकुद”

युवा खेलकुद समूह, कीर्तिपुर

ॐ निमन्त्रणा ॐ

सहिद दिवस २०७२ को उपलक्ष्यमा यस समूहको आयोजनामा आयोजित आठौँ सहिद स्मृति कप ब्याडमिन्टन प्रतियोगिताको फाईनल खेल तथा पुरस्कार वितरण नेपाल मजदुर किसान पार्टीका केन्द्रीय सदस्य एवं सांसद अनुराधा थापा मगर ज्यू को प्रमुख आतिथ्यमा हुने समापन कार्यक्रममा उपस्थित हुन यहाँलाई हार्दिक निमन्त्रणाका साथ सादर अनुरोध गर्दछौं ।

कार्यक्रमः

मिति : २०७३ बैशाख ४ गते शनिबार

समय : बिहान ६.३० बजे ।

स्थान : जनसेवा उच्च मावि पाँगा,

स्पोर्ट्स कम्प्लेक्स



आयोजक

लेवोरेटरी उच्च माध्यामिक विद्यालय

फोन नं.: ४३३०७९०, टियू रोड, कीर्तिपुर

भर्ना खुल्यो ! भर्ना खुल्यो !!

लेवोरेटरी उच्च माध्यामिक विद्यालय कीर्तिपुरमा

शैक्षिक सत्र २०७३ को लागि

कक्षा नर्सरी देखि कक्षा ८ सम्म

नयाँ भर्ना खुल्यो ।



ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १३, अंक २, २०७३ बैशाख ३ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

नयाँ वर्षमा नयाँ उत्साह

नयाँ वर्ष २०७३ मा सबै नेपालीमा नयाँ उत्साह र नयाँ जोशको वर्ष होस् ।

२०७२ को वर्ष आरम्भसँगै देशमा ठूलो भूकम्पले धेरै जनधनको क्षति बनाएको थियो भने भारतीय नाकाबन्दीले भन् सास्ती र दुःख दिएको थियो ।

भूकम्प र नाकाबन्दीको सामना गर्न सरकार चुकेको थियो । भूकम्पले प्रभावित जिल्लाको पुनःनिर्माण भूकम्प भएको वर्ष दिन पुग्न लाग्दा पनि गर्न सकेको छैन । नाकाबन्दीको कारण भारतीय सरकारको एकाधिकार पूँजीवाद हो । त्यसको सामना अन्य राष्ट्रबाट सामान आपूर्ति गर्नुपर्ने थियो नत तेस्रो राष्ट्रबाट भयो न त छिमेकी राष्ट्र चीनबाट नै ।

भारतको नाकाबन्दीको सामना भारत समक्ष नभुकेर एक सार्वभौम राष्ट्रको परिचय दिन भने सफल भएको छ ।

नयाँ वर्षमा लोडसेडिङ्ग अन्तको वर्ष होस्, पारवहन अधिकार सुनिश्चित होस्, देशमा अमनचयन कायम होस्, नयाँ वर्षमा व्यक्तित्वको विकासमा समान अवसर प्राप्त होस्, शिक्षा, स्वास्थ्यको निःशुल्क व्यवस्था होस्, रोजगारको ग्यारेन्टी होस् ।

नयाँ वर्षको उपलक्ष्यमा सम्पूर्ण जनताहरूको सुख, शान्ति र दीर्घायुको कामना गर्दछौं ।

सार्वभौमसत्ता माथि हस्तक्षेप किन ?

मुलुकमा ठूलो संकट आएको बेला युद्धस्तरमा काम गर्न नसक्नु वर्तमान सरकारको असफलता हो र जल्दाबल्दा समस्या समाधान गर्न नसक्नु वर्तमान सरकारको असक्षमता हो । नयाँ संविधान बनेपछि यसबारेमा अन्तर्राष्ट्रिय समुदायलाई बुझाउनमा हाम्रा कूटनीतिक नियोगहरू असफल रहे, संविधान कार्यान्वयन सम्बन्धमा अन्तर्राष्ट्रिय समुदायमा जुन प्रकारको अन्योल र आशंका देखा परेको छ, त्यसमा

साल हुँदा गर्ने नयाँ रोग भित्रिएको छ ।

के नेपालको सार्वभौमसत्ता त्यति रोगी, दुर्बल र मरञ्च्यौँसै नै छ ? कसैले संविधानबारे सुभावात्मक या आलोचनात्मक टिप्पणी गर्दा गल्यमिगुलुम ठलिहाल्ने । हाम्रै देश होइन छिमेकी मित्रराष्ट्र भारतका नेता चन्द्रशेखर काठमाडौँमै उपस्थित भएर राजा र पञ्चायती व्यवस्थाविरुद्ध आन्दोलनको आह्वान गर्दा कमजोर नभएको हाम्रो सार्वभौमसत्ता, नेपालको प्रचलित कानूनविपरीत धर्म परिवर्तन गराउँदै हिँड्ने धर्म व्यापारीहरूमाथि कानुनी कारबाही गर्दा नेपालका तात्कालिक सरकारलाई औपचारिक पत्र लेखी बेलायतले थर्काउँदा नथर्किएको सार्वभौमसत्ता, प्रचण्ड-बाबुरामले भारतको तात्कालिक प्रधानमन्त्री अटलबिहारी बाजपेयीलाई पत्र लेखी आफूहरूले भारतको हितविरुद्ध कहिल्यै केही गर्नेछैन भनी कबुलियत गर्दा पनि अपमानित र उपेक्षित नभएको सार्वभौमसत्ता, एमालेले अरुण आयोजना रोक्न भारत र राष्ट्रसंघलाई पत्र लेख्दा केही

नभएको सार्वभौमिकता, पञ्चायतविरुद्धको वातावरण बनाउन भारत सरकारले करिब डेढ वर्षसम्म नाकाबन्दी गर्दा नभक्तिएको सार्वभौमिकता, भारतीय व्यवस्थापनमा माओवादी र संसदवादी भनिने दलहरूबीच नयाँदिल्लीमा बाह्रबुँदे सम्झौता हुँदा पनि कसैलाई नछोएको नेपाली सार्वभौमिकता, नेपाललाई धर्मनिरपेक्ष, गणतन्त्रात्मक, संघीय राज्य बनाउन स्वदेशी इच्छाभन्दा, विदेशी इच्छा र इसाराले प्राथमिकता पाएको बेला केही नभएको हाम्रो सार्वभौमिकता एक्कासि कसरी भत्कियो ।

के विश्वको उत्कृष्ट दाबी गरेको संविधानबारे कसैले पनि टीका-टिप्पणी गर्नु नपाउने हो ? अतः इतिहासकै सबभन्दा घातक हमला भएभैं ओली र प्रचण्ड कमरेडहरू कोकोहोला मच्चाउँदै छन् । यसले सबै नेपाली र नेपालप्रेमीको ध्यानाकर्षण गरेको छ । सीके राउत जसले नेपालमा बसेर हाम्रो सार्वभौमिकता क्षत-विक्षत हुने क्रियाकलापलाई बढाउँदा समेत नियन्त्रण गर्न असमर्थ ओली र प्रचण्डको राष्ट्रियता रक्षाबारे प्रवचन सुन्नुपर्दा उदेक लाग्छ ।

जयराम पुडासैनी

धेरै हदसम्म हाम्रो कमजोर कूटनीतिले काम गरेको छ भन्नेमा सन्देह छैन । सिङ्गे सरकार, परराष्ट्र मन्त्रालयदेखि विदेशस्थित दूतावासहरूसम्म यसमा चुक्दै आएका छन् । अहिले संविधानका विषयमा कसैले कुनै आलोचनात्मक टिप्पणी गर्ने या सुझाव दिने काम गरे भने स्वदेशी भए प्रतिगामी र विदेशी भए हस्तक्षेपकारीको ट्याग लगाउँदै निन्दा र भत्सर्ना गर्ने गरिन्छ । संविधानबारे कुनै पनि प्रकारको सुझाव या टिप्पणी आउनेबित्तिकै नेपालमा सार्वभौमसत्तामाथिको हस्तक्षेप भनी

वर्ष २०७२: राष्ट्रिय स्वाभिमानको शिर नभुकेको

प्रकाश सिलवाल

विनाशकारी भूकम्पको पीडा, नयाँ संविधान प्राप्ति, अघोषित नाकाबन्दीको दुष्प्रभाव र राष्ट्रिय स्वाभिमानको चर्चासँगै वर्ष २०७२ व्यतित भएको छ ।

जनप्रतिनिधिद्वारा संविधान जारी भई लोकतान्त्रिक संघीय गणतन्त्रले संस्थागत स्वरूप धारण गरेको यो वर्ष सीमाङ्कनको सवालमा तराई मधेसमा भएको आन्दोलन, मित्रराष्ट्रका प्रतिक्रिया र संविधानमाथिका अन्तर्राष्ट्रिय समुदायको चासोले उत्तिकै स्थान पाए । संविधानसँगै नयाँ युगको आरम्भ भई मुलुकलाई स्थिरता र आर्थिक समृद्धिको बाटोमा अग्रसर गराएको छ । यही बेला रोटीदेखि र बेटीसम्मको बहुआयामिक परिचयबाट स्थापित नेपाल-भारत सम्बन्धमा देखिएको

उतारचढाव, नाकाबन्दीको सास्ती र यसको सामनाका लागि सरकार र जनताले प्रदर्शन गरेको राष्ट्रिय स्वाभिमान अविस्मरणीय रह्यो ।

संविधान जारी भएपछि अधिकांश बामपन्थी दल सहभागी नयाँ सरकारका प्रधानमन्त्री केपी शर्मा ओलीको भारत र चीनको भ्रमण र सरकारले देखाएको राष्ट्रिय स्वाभिमानको अडान गौरवयोग्य छ । जनजीविकाका सवाल, कालोबजारी नियन्त्रण र भूकम्प प्रभावितका लागि आवास निर्माणमा भएको ढिलाइबारे आलोचना भए पनि राष्ट्रिय स्वाभिमानको अडान र आत्मनिर्भरताको सोच सकारात्मक मानिएको छ । सरकारले एक वणभित्र मुलुकलाई आधारभूतरूपमा विद्युत कटौती मुक्त पार्ने र

खाद्यान्नमा आत्मनिर्भर बनाउने घोषणा महत्वाकांक्षी देखिएपनि यसले रोजगारीका लागि खाडी धाउने युवामा नयाँ आशा जगाएको हुनुपर्छ ।

गत असोज ३ मा संविधान घोषणा हुनु पूर्व नै छिमेकी भारतले हतारमा संविधान जारी नगर्न र असन्तुष्ट तराई मधेसका दललाई समेट्न आग्रह गरे पनि त्यसलाई संविधानसभाले स्वीकार गरेन । विश्वका धेरै मुलुकले स्वागत गरे पनि भारतले संविधानलाई 'नोटिस' मा मात्र लिएको प्रतिक्रिया दियो । भारतले सर्वसम्मतिको आधारमा संविधान बनोस् भन्ने चाहना राख्नु अन्यथा होइन तर संविधानसभाका करिब ९० प्रतिशत प्रतिनिधिले ध्वनिमतबाट संविधानका धारा पारित गरिरहँदा आफ्ना विदेश सचिव एस जयशंकरलाई

नेपाल पठाएर अवरोध तेस्र्याउन खोज्नु नेपालको सार्वभौमिकताको अवमूल्यन थियो ।

यस मामिलामा भारतले आफूलाई चिढाएको ठानेर नेपालसँगको वीरगञ्जलगायतका नाकाबाट पेट्रोलियम पदार्थलगायतका सामग्री आवागमनमा बाधा हुने गरी अघोषित नाकाबन्दी गर्नु असल छिमेकीको व्यवहार थिएन । भूकम्पबाट आहत जनता नाकाबन्दीबाट थप पीडित भए । भारतले नाका खुलाउनुपर्छ भन्ने दबाव देशभित्र र बाहिरबाट आएको थियो । प्रमुख प्रतिपक्षी नेपाली कांग्रेसले पनि तराई मधेसका दलका आन्दोलनको शैली र नाकाबन्दीको विरोध गरी वार्ताबाट समस्याको समाधान खोज्न जोड दिएको थियो ।

अर्थतन्त्रमा २०७२: महत्वपूर्ण घटनाक्रमहरू

काठमाडौँ। २०७२ को सुरुवातसँगै बैशाख १२ मा गएको भूकम्प, तराई-मधेस आन्दोलन, गत असोजदेखि पाँच महिनासम्म भारतको अघोषित नाकाबन्दीका कारण मुलुकले आर्थिक क्षेत्रमा ठूलो नोक्सानी बेहोर्नुपयो। आर्थिक विज्ञहरूका अनुसार दुईवटै कारणले मुलुकको अर्थतन्त्र १० वर्ष पछाडि धकेलियो।

देशको कूल गार्हस्थ्य उत्पादन (जीडीपी) १ प्रतिशतको हाराहारीमा भर्ने अनुमान नेपाल राष्ट्र बैंकले गरेको छ।

भूकम्प, नाकाबन्दी र तराई आन्दोलनका कारण देशमा पूँजीगत खर्च १२ र १३ प्रतिशतमात्र भयो। पूँजीगत खर्च जति बढी भयो, निजी क्षेत्र त्यति फस्टाउने भए पनि पूँजीगत खर्च नहुँदा अर्थतन्त्र नै कमजोर भएको नेपाल उद्योग वाणिज्य महासंघले जनाएको छ।

१) भूकम्पले ७ खर्ब क्षति
यो वर्षको सुरुमै बैशाख १२ गते गएको विनासकारी भूकम्प र त्यसपछिका पराकम्पका कारण देशमा १० खर्ब बराबरको क्षति भयो। विपत्तिपछिको आवश्यकता मूल्याङ्कन प्रतिवेदनका अनुसार भूकम्पबाट सात खर्ब रुपैयाँ बराबरको भौतिक क्षति भएको तथ्याङ्क सार्वजनिक भयो। भूकम्पमा मुलुकको भौतिकतर्फ पाँच खर्ब १३ अर्ब र राजस्वलागायतको नोक्सानी एक खर्ब ८७ अर्ब गरी सात खर्ब रुपैयाँ भएको थियो। भूकम्पपछि करिब दुई महिना मुलुकको अर्थतन्त्र ठप्पजस्तै हुँदा मुलुकको आर्थिक वृद्धिदर ३ प्रतिशतमा खुम्चियो।

तर, वास्तविक क्षति १० अर्ब बढीको भएको अर्थविद्हरू बताउँछन्। 'सरकारको अनुमान वास्तविकभन्दा कम थियो,' पूर्वअर्थसचिव रामेश्वर खनाल भन्छन्, 'किनकि सरकारको अनुमान तत्काल देखिएको हो तर प्रभावित क्षेत्रमा कहीं पनि कृषि उत्पादन भएन, त्यहाँ खाद्यान्न अभाव हुन्छ। त्यसबारे सरकारले समावेश गरेको छैन।'

२०७२ बैशाख १२ गते ११ बजेर ५६ मिनेट जाँदा गएको ७.८ म्याग्निच्युडको भूकम्प गएको थियो। भूकम्पबाट आठ हजार ८ सय ५६ जनाको ज्यान गयो भने २२ हजारभन्दा बढी घाइते भएका थिए।

२) नाकाबन्दीले ४ लाख जनता गरिबीको रेखामुनि
भ्रष्टाचार ८२ वर्षपछि नेपालमा आएको विनासकारी भूकम्पपछि भारतले नेपालमाथि नाकाबन्दी लगाएको थियो। भूकम्पपछि मिलेका दलले असोज ३ गते संविधान जारी गरेपछि भारतले नाकाबन्दी गरेको हो। नाकाबन्दीका कारण नेपालमा दुई हजार दुई सय उद्योग बन्द भएको र चार लाखभन्दा बढी कामदारको रोजगारी गुमेको उद्योग वाणिज्य महासंघकी वरिष्ठ उपाध्यक्ष भवानी राणाले बताइन्। राणाका अनुसार बन्द उद्योग तँघिदै छन्। भारतको नाकाबन्दीका

कारण लगभग पाँच महिना आर्थिक क्षेत्र ठप्प हुँदा मुलुकको कूल गार्हस्थ्य उत्पादन (जीडीपी) वृद्धिदर ०.९ प्रतिशत माइनसमा भरेको नेपाल उद्योग परिषद्ले जनाएको छ। नाकाबन्दीका कारण सात लाख जनसंख्या गरिबीको रेखामुनि धकेलिएको, उद्योगीरव्यापारीको कारोबारमा ३० प्रतिशतले गिरावट आएको व्यवसायीले बताएका छन् भने कूल गार्हस्थ्य उत्पादन १ प्रतिशतमा भर्ने राष्ट्र बैंकको अनुमान छ।

३) पर्यटन क्षेत्र ठप्प
भूकम्पका कारण केही सुस्ताए पनि फेरि तर्पिन लागेको पर्यटन क्षेत्र भारतको नाकाबन्दीका कारण पूर्णतया ठप्पजस्तै भयो। भूकम्पका कारण क्षति भएको नेपाललाई पर्यटनको माध्यमबाट सहयोग गर्न अन्तर्राष्ट्रिय समुदायले सदासयता देखाए पनि नाकाबन्दीले त्यसलाई रोक्न थाल्यो। 'बेलायतलागायतका मुलुकबाट त नेपालको पर्यटन राम्रो छ, भ्रमण भ्रमण गर्ने भनेर प्रचार गरिदिएका थिए,' पूर्वअर्थसचिव खनाल भन्छन्, 'त्यसबाट नेपालमा राम्रो आम्दानी हुनेवाला थियो तर नाकाबन्दीका कारण होटल र अन्य व्यवसायीले इन्धन अभावका कारण सेवा दिन सकेनन्।'

भूकम्प, तराई आन्दोलन र नाकाबन्दीको चपेटामा परेका उद्योगीलाई सरकारका कतिपय नीतिले समेत क्षति पुऱ्यायो। पर्याप्त उत्पादन गर्न नसकेको, उत्पादन बजारमा पुऱ्याउन नसकेको अवस्थामा सरकारले समेत आक्रमण गरेकोले व्यवसाय छियाछिया भएको खनालको भनाइ छ। पहिलो चन्दा, दोस्रो कच्चापदार्थ आपूर्ति अभाव, तेस्रो उत्पादन गर्न नसकेको, उत्पादन बजारमा पुऱ्याउन नसकेको कारणले गर्दा व्यवसायी छियाछिया भएको थियो,' खनाल भन्छन्, 'त्यसमाथि सरकारले काम गरिरहेका व्यवसायीलाई छापा मारेर थिलथिलो पार्यो।'

नाकाबन्दीका कारण तेस्रो मुलुकबाट ल्याउँदै गर्दा रोकिएको कच्चापदार्थ कतिपय उद्योगमा आउन नसकेको नेपाल उद्योग वाणिज्य महासंघले जनाएको छ। धेरै उद्योग सञ्चालन भएको वीरगञ्ज करिडोरमा कतिपय उद्योगी उद्योग बन्द गरेर पर्ख र हेरको अवस्थामा बसेका छन् भने अलि धेरै पूँजी हुनेले धनगढी, कैलालीतिर स्थानान्तरण गर्ने तयारीमा छन्। उनले भने, 'बैशाखदेखि हुने आन्दोलन हल्लाले उद्योगीले सन्तोषको सास फेर्ने अवस्था छैन।'

४) कालोबजारियाको हातमा देश
भारतको नाकाबन्दीपछि देशमा ग्यास र तेल अभाव भयो। असोज दोस्रो साताबाट सुरु अभाव वर्षको अन्त्यसम्म पनि सहज हुन सकेन। सहर-बजारमा बसेका जनताले समेत ग्यास अभावमा दाउरा बालेर महिनौंसम्म खाना

भरत पाण्डेय
पकाए। कतिले तीन र चार गुणा चर्को शुल्क तिरेर ग्यास, डिजेल र पेट्रोल जोहो गरे।

आफ्नो देशभित्र बस्ने जनताको गाँस, बासको ग्यारेन्टी गर्न त परै जाओस् आफैं कसिएका जनतालाई पनि आपूर्ति सहज नहुँदा अभावले पिल्सिनुपयो। यो अवधिमा इन्धन र खाद्यान्न पूरै कालोबजारियाले ठेक्का लिए। देश कालोबजारीले चलाउँदा पनि सरकारले नियन्त्रण गर्न सकेन। कालोबजारी नियन्त्रण गर्नुपर्ने सरकारले उल्टो कालोबजारियालाई नै धन्यवाद दिएर जग हँसायो। 'बाहिरबाट भन्सार नतिरीकनै, सरकारलाई ठगेर सामान ल्याएर कालोबजारी गर्नेलाई त सरकारका उपप्रधानमन्त्रीले पुरस्कार नै दिए,' पूर्वअर्थसचिव खनाल भन्छन्, 'देशभित्र जेतनेन उत्पादन गरेका उद्योगीले आफ्नो उत्पादन बिक्री गर्नसमेत पाएनन्।'

५) बैंक वित्तीय संस्थामा अर्को वर्षका लागि ऋडका
यो वर्ष बैंक, वित्त संस्थामा पनि दीर्घकालीन ऋडका दिनेगरी असर परेको छ। बैंकमा लगानी कम भयो भनेर तरलता हवातै बढ्यो। बैंक, वित्तीय संस्थामा उत्पात नाफा हुन सकेन, जुन लगानीकर्ताले सोचेका थिए। कर्जा लिएका व्यवसायीलाई तिर्न धौ-धौ पर्यो। तर पनि जेतनेन यो वर्ष धानियो। यसको ऋडका अर्को वर्ष पर्ने पूर्वअर्थसचिव खनालको ठम्याइ छ। 'किनकि उद्योगी व्यवसायमा परेको असरले गर्दा उनीहरूले लिएको कर्जा समयमै तिर्न नसक्ने अवस्था आउँछ,' उनले भने, 'कर्जा नउठेपछि यसको ठूलो ऋडका वित्तीय क्षेत्रमा पर्नेवाला छ।'

६) नेपालीको थाप्लोमा १८ हजार बढी ऋण
यो वर्षको अन्त्यसम्मको आँकडाअनुसार नेपालीको थाप्लोमा ऋणको भार पनि थपियो। एक नेपालीले १९ हजार बढी ऋण बोक्नुपरेको महालेखा परीक्षक कार्यालयले जनाएको छ। महालेखाको प्रतिवेदनअनुसार २०७२ असारमा केन्द्रीय तथ्याङ्क विभागले सार्वजनिक गरेको नेपालको कूल जनसंख्या दुई करोड ८३ लाख ३१ हजारलाई आधार मान्दा प्रतिव्यक्ति कूल ऋण दायित्व १९ हजार २३४ रहेको छ।

७) जीडीपी १ प्रतिशत, ३ सय अर्ब क्षति
यो वर्ष देशको कूल गार्हस्थ्य उत्पादनमा ठूलो असर पर्यो। देशका अधिकांश उद्योगधन्दा तराईमा छन्। तर, आन्दोलनका कारण तराई ६ महिना बढी ठप्प हुँदा उत्पादन हुन सकेन। देशको ५५ प्रतिशत जीडीपी शिक्षा र स्वास्थ्य क्षेत्रबाट आउने भए पनि तिनीहरू भूकम्प र नाकाबन्दीले पूरै क्षतिग्रस्त हुँदा त्यसको योगदान हुन सकेन। जेतनेन चलेको हवाई क्षेत्रबाहेक अर्थतन्त्रका सबै क्षेत्र प्रभावित भए।

सरकारको लक्ष्यभन्दा

राजस्व कम उठ्यो। कूल गार्हस्थ्य उत्पादनमा राजस्वको १७ प्रतिशत योगदान हुने भए पनि त्यो हुन सकेन। देशमा पूँजीगत खर्च १२ र १३ प्रतिशतमात्र भयो। देशको कूल गार्हस्थ्य उत्पादन (जीडीपी) १ प्रतिशतको हाराहारीमा भर्ने अनुमान नेपाल राष्ट्र बैंकले गरेको छ। पूर्वअर्थसचिव खनालका अनुसार करिब एक हजार सात सय ६४ अर्ब उत्पादन भए पनि बाँकी तीन सय अर्ब क्षति हुँदा जीडीपी तल भरेको हो।

विपत्ति, नाकाबन्दी, आन्दोलनलागायतका थुप्रै उल्झनका बाबजुद पनि नेपालमा यो वर्ष केही आसलादा आर्थिक घटना घटे।

८) पुनर्निर्माणका लागि साढे ४ खर्ब सहयोग प्रतिबद्धता
नेपालको पुनर्निर्माणका लागि अन्तर्राष्ट्रिय समुदायले नेपालमै आएर साढे चार खर्ब सहयोगको प्रतिबद्धता जनाएका छन्। असार ११ गते भूकम्पपछिको पुनःस्थापना, पुनर्निर्माण र नवनिर्माणका निमित्त अन्तर्राष्ट्रिय सहयोग जुटाउने उद्देश्यले काठमाडौँमा आयोजित 'नेपालको पुनर्निर्माणका लागि अन्तर्राष्ट्रिय सम्मेलन' मा दातृराष्ट्रले उक्त प्रतिबद्धता जनाएका थिए।

दातृराष्ट्रले नेपालको पुनर्निर्माणका लागि सहयोगको प्रतिबद्धता जनाए पनि नेपालले पुनर्निर्माणको काम समयमै प्रभावकारी रूपमा अगाडि बढाउन नसक्दा पुनर्निर्माणको काम प्रभावकारी हुन सकेन। कतिपय मुलुकले घोषणा गरेको सहयोगलाई अन्य विभिन्न सहयोगमा परिवर्तन गरी कटौती गरे।

९) वैदेशिक रोजगारीमा फ्रि भिसा, फ्रि टिकट
देशमा रोजगारी नपाएर कामका लागि विदेश जानेबाट चर्को शुल्क असुली भएको भन्दै सरकारले फ्रि भिसा, फ्रि टिकट व्यवस्था लागू गर्यो। गएको असार २१ गतेदेखि लागू हुनेगरी मलेसियालागायतका खाडी मुलुकमा कामदार पठाउने व्यवसायीले फ्रि भिसा, फ्रि टिकटमा पठाउनुपर्ने निर्णय गरेको थियो। सरकारको

निर्णयपछि मलेसिया, कतार, साउदी अरब, यूईई, बहराइन, ओमन र कुवेतमा रोजगारीका लागि जाँदा लगभग निःशुल्क हुने भयो।

त्यसअघि डेढदेखि दुई लाख रुपैयाँसम्म लिने गरेका म्यानपावर व्यवसायीले सरकारको निर्णयलगत्तै विरोधमा उत्रे। नेपालमा वैदेशिक रोजगारीमा पठाउनका लागि भन्डै ६ सयको हाराहारीमा म्यानपावर क्रियाशील छन्। उनीहरूको आन्दोलनको सरकारले कुनै सुनुवाइ नगरेपछि व्यवसायीले उही पुरानै चर्को शुल्क लिएर कामदार पठाउन लागे।

चर्को शुल्क असुलिरहेका व्यवसायीमाथि प्रहरीले फेरि कारबाही सुरु गर्यो। गएको फागुन दोस्रो साता ठूला भनिएका १७ म्यानपावरमा छापा मारी सञ्चालक र दलाल पक्राउ गर्यो। उनीहरू धरौटीमा छुटे। त्यसको विरोधमा उत्रेका म्यानपावर व्यवसायीले फ्रि भिसा, फ्रि टिकट हटाउने गरी लबिङ गरिरहेका छन्।

१०) भारतबाट ८० मेगावाट विद्युत् खरिद
नेपाल विद्युत् प्राधिकरण र एनभीपीएनबीच फागुन ३ गते ८० मेगावाट विद्युत् खरिद गर्नेबारे सम्झौता भएको छ। ढल्केबर-मुजफ्फरपुर अन्तर्देशीय प्रसारण लाइनबाट आयात गर्ने गरी प्रतियुनिट तीन रुपैयाँ ४४ पैसा भारतीय रुपैयाँ अर्थात् ५ रुपैयाँ ५१ पैसामा उक्त विद्युत् ऊर्जा खरिद गरिने भएको हो। नेपालसँग विद्युत् व्यापार गर्न भारतले नियुक्त गरेको नोडल एजेन्सी एनपीटीसीमार्फत विद्युत् आयात गर्ने निर्णय कार्यान्वयन गर्न भारतबाट आएको टोली र विद्युत् प्राधिकरणाबीच भएको छलफलपछि उक्त सहमति भएको हो।

११) चीनसाग ११ सम्झौता
प्रधानमन्त्री केपी शर्मा ओलीको चीन भ्रमणको बेला चीनसँग पारवहन व्यापारलागायतका १० बुँदे सम्झौता भयो। चीनले नेपाललाई पारवहन सुविधा दिन नेपाललाई चिनियाँ बन्दरगाहसम्म पहुँच दिन आधार तयार पार्ने पारवहन सम्झौताले नेपालको व्यापारिक भविष्यको ढोका

खोल्ने सम्भावना रहेको छ। यो सम्झौताले भारततर्फ सुमुद्री मार्ग उपयोगको एकाधिकार तोडिने आशा गरिएको छ। त्यसैगरी नेपालमा चिनियाँ बैंकको शाखा खोल्नुका साथै चीनमा पनि नेपालका बैंक शाखा खोल्ने प्रक्रियाको पनि महत्वपूर्ण सम्झौता भएको छ।

पोखरा विमानस्थल निर्माणका लागि २१ अर्ब सहूलियत ऋण, चीनले निर्माण गरिदिने गरी ऋण सहयोग, भूकम्प पीडितका घरमा चीनले नेपालका ३२ हजार घरमा ४० करोड रुपैयाँ बराबरको सोलार प्यानल अनुदान दिने, ग्यास तथा पेट्रोल अन्वेषण, हुम्लाको हिल्सादेखि तिब्बत जोड्ने नाकामा पुल बनाइदिने, नेपाल र चीनबीच विज्ञान तथा प्रविधि प्रतिष्ठान र चिनियाँ एकेडेमिक साइन्सेजबीच सम्झौता, नेपालको व्यापार प्रवर्द्धन सम्भाव्यता अध्ययनलागायतका विषयमा सम्झौता भएको छ। चीनसँगको सम्झौताले लामो समयदेखि भारतसँग मात्र पारवहन सुविधा लिँदै आएको नेपालले भूपरिवेष्ठित मुलुकले पाउने अधिकारका रूपमा चीनसँग पनि पारवहन तथा यातायात सम्झौता गरेपछि नेपालको व्यापार प्रवर्द्धनमा ठूलो फाइदा हुने विज्ञहरूको भनाइ छ।

१२) भारतसाग ७ सम्झौता
प्रधानमन्त्री केपी शर्मा ओलीको भारत भ्रमणको बेला भारतसँग सात सम्झौता भए। फागुन ७ देखि १२ गतेसम्म भारत भ्रमणमा रहेका प्रधानमन्त्री ओलीले भारतमा भूकम्पपछिको पुनर्निर्माणका लागि भारतले उपलब्ध गराउने घोषणा गरेको २५ अर्ब रुपैयाँ अनुदान र ७५ अर्ब सहूलियत ऋणको उपयोग, तराईमा सडक सञ्जाल विस्तार र संगीत तथा नाट्य प्रतिष्ठान क्षेत्रमा सहकार्यसम्बन्धी सम्झौता गरे। यसैगरी, नेपालका लागि काँकडभिट्टा बंगलाबन्ध करिडोर पारवहन सुविधा, विशाखापट्टनम बन्दरगाह उपयोग, विशाखापट्टनम सिंहदरबार रेलमार्गको उपयोग गर्नेसम्बन्धी समझदारी पनि नेपाल र भारतबीच भए।

सूचनाको हक

मानिसको मौलिक

अधिकार हो ।



नेपाल सरकार
सूचना तथा सञ्चार मन्त्रालय
सूचना विभाग

‘शिक्षण पेशा देशको भविष्य उज्ज्वल पार्ने पेशा हो’

भक्तपुर । नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले बाल विकास इङ्गलिस स्कूलको २८ औं वार्षिकोत्सवको अवसरमा विद्यालयको किन्डर गार्टेन भवन उद्घाटन एक समारोहबीच शनिबार गर्नुभयो ।

समारोहमा मन्त्रव्य गदै प्रमुख अतिथि अध्यक्ष रोहितले विद्यालय क्रान्तिको लागि जनशक्ति तयार गर्ने बारूदखाना हुनुपर्ने बताउनुभयो ।

भूकम्पले नेपालको ७ खर्ब क्षति पुऱ्याएको र त्यो भन्दा बढी भारतीय नाकाबन्दीले २७ खर्ब क्षति पुऱ्याएको चर्चा गर्दै उहाँले भन्नुभयो, ‘भारतीय नाकाबन्दीले नेपालको मुख्य दुश्मन को हो स्पष्ट भएको छ ।’

नाकाबन्दीको कारण नयाँ पुस्ताले दुःख भोग्न बाध्य बनाए पनि छिमेकी भारतको ‘सदाशयता’ र ‘सद्भावना’ को अर्थ शत्रुतापूर्ण हुन्छ भन्ने पनि नयाँ पुस्ताले थाहा पाउने अवसर पाएको बताउँदै उहाँले नाकाबन्दीले नयाँ पुस्ताले मित्र को हुन् र शत्रु को हुन् थाहा पाउनु पनि ठूलो पाठ भएको बताउनुभयो ।

‘नेपाली जनता भारतविरोधी नभई भारतीय

एकाधिकार पूँजी र भारतीय विस्तारवादी नीतिको विरोध गर्छु’ अध्यक्ष रोहितले भन्नुभयो ।

अध्यक्ष रोहितले भन्नुभयो, ‘शिक्षण पेशा हात-मुख जोड्ने’ मात्र पेशा नभई देशको भविष्य उज्ज्वल बनाउने जिम्मेवार पेशा हो । देशलाई बाटो देखाउने प्रतिबद्ध नयाँ पुस्ता तयार गर्न शिक्षकहरू प्रतिबद्ध हुनुपर्छ ।’ विद्यार्थीहरूलाई भूगोल र इतिहासबारे राम्रो ज्ञान दिनुपर्ने आवश्यकता औल्याउँदै अध्यक्ष रोहितले भन्नुभयो, ‘युद्ध भयो भने हरेक परिवारले वर्षौं लगाएर कमाएको सम्पत्ति भूकम्पले ढालेजस्तै ध्वस्त हुने निश्चित छ । साम्राज्यवादी देशहरू र तिनीहरूको संठनको विरोध गर्नुपर्छ ।’

विद्यालय व्यवस्थापन समितिका अध्यक्ष चैत्यराज शाक्यले विद्यार्थीहरूलाई सुरक्षित बनाउन गुणस्तरीय भवन निर्माणमा जोड दिएको चर्चा गर्दै भन्नुभयो, ‘भवन निर्माणमा गुणस्तर हास हुने गरी हामीले कुनै सम्झौता गरेनौं ।’

गुणस्तरीय शिक्षा प्रदान गर्न विद्यालय प्रतिबद्ध रहेको उहाँले बताउनुभयो ।

खप कलेजका प्राचार्य रूपक जोशीले शिक्षाको गन्तव्यको

रूपमा भक्तपुरले पहिचान बनाइरहेको बताउँदै व्यक्तित्व विकासमा अतिरिक्त क्रियाकलापको भूमिका महत्त्वपूर्ण हुने उल्लेख गर्नुभयो ।

खप उच्च माविका प्राचार्य प्रकाशकुमार श्रेष्ठले आफ्नो छोराछोरीलाई असल शिक्षा दिनु नै साँचो अर्थमा सम्पत्ति कमाउनु हो भन्नुभयो ।

खप इन्जिनियर कलेजका उपप्राचार्य रजनी जोशी र इसानका केन्द्रीय अध्यक्ष प्रेमजन थापाले पनि शुभकामना मन्त्रव्य राख्नुभएको थियो ।

विद्यालयका प्रिन्सिपल सुरेन्द्रराज गोसाईंले विद्यालयको प्रगति प्रतिवेदन प्रस्तुत गर्दै समाजका अगुवाहरूले शिक्षाको प्रचारको माध्यमबाट सचेतना अभिवृद्धि गरी परिवर्तनको निम्ति मार्ग प्रशस्त गर्ने र नयाँ पुस्तालाई गुणस्तरीय शिक्षा प्रदान गरी प्रतिस्पर्धी, योग्य, सक्षम तथा असल नागरिक बनाउने उद्देश्यका साथ विद्यालय स्थापना भएको बताउनुभयो ।

प्रिन्सिपल गोसाईंले पूँजीवादी सञ्चार माध्यमले स-साना नानीहरूमाथि समेत मनोवैज्ञानिक हमला गरिरहेको चर्चा गर्दै सबैको साझा प्रयासले

मात्र बालबालिकालाई सही वातावरण र राम्रो संस्कार दिनसक्ने बताउनुभयो ।

कार्यक्रममा विद्यालयका शिक्षिका सीता प्रजापतिले पनि बोल्नुभएको थियो ।

कार्यक्रममा प्रमुख अतिथि अध्यक्ष रोहितले बालविकास स्मारिका -२०७३ विमोचन गर्नुभएको थियो ।

विभिन्न विधामा उत्कृष्टता हासिल गर्ने विद्यार्थीहरूलाई अतिथिहरू सांसद तथा अध्यक्ष रोहित, सञ्चालक समितिका अध्यक्ष चैत्यराज शाक्य र रजनी जोशीले पुरस्कार तथा कदरपत्र प्रदान गर्नुभएको थियो ।

कार्यक्रममा अभिभावक तथा विद्यार्थीहरूले तयार गरेको शैक्षिक सामग्री प्रदर्शन गरिएको थियो ।

अभिभावक तथा शुभचिन्तकहरूको उत्साहपूर्ण सहभागिता रहेको कार्यक्रममा २८ वटा सांस्कृतिक प्रस्तुतिहरू प्रस्तुत गरिएको थियो । प्रिन्सिपल गोसाईंको प्रतिवेदनअनुसार विद्यालयमा प्ले ग्रुपदेखि एसकेजीसम्म २५१, कक्षा १ देखि ५ सम्म ३०२ र कक्षा ६ देखि १० सम्म २९३ गरी कूल जम्मा ८४४ जना विद्यार्थीहरू अध्ययनरत छन् ।

‘पुनःनिर्माणको गतिले पीडामा मल्हम लगाएन’

काठमाडौं । ‘सरकारले भूकम्प पीडित जनतालाई उल्लेख्य राहत पुऱ्याउन सकेन । पुनःनिर्माण प्राधिकरणका अधिकारीहरू नितान्त प्राविधिकमात्र भए, उनीहरूमा जनताको दुःखकष्टको हेक्का भएन । पुनःनिर्माणको गति जनताको पीडामा मल्हम लगाउन सक्नेखाले भएन ।’

उक्त विचार नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले मंगलबार मेट्रो एफएममा श्रीकृष्ण श्रेष्ठलाई अन्तर्वार्ता दिँदै व्यक्त गर्नुभएको हो ।

भवन निर्माणसम्बन्धी नयाँ नियम काठमाडौं उपत्यकाका परम्परागत र सांस्कृतिक सम्पदायुक्त घर भवनका निम्ति उपयुक्त नभएको बताउँदै उहाँले आफ्नो नाममा घर नभएका भूकम्प पीडित घरवारविहीनलाई पनि घर बनाउने सहूलियत दिइनुपर्नेमा जोड दिनुभयो ।

घर-भवन पुनःनिर्माण गर्दा परम्परागत सीप र स्वदेशी वस्तुको प्रयोग गर्नुपर्नेमा जोड दिँदै अध्यक्ष बिजुक्छेले त्यसको एकातिर हाम्रो विज्ञानसम्मत परम्परागत निर्माण कला जोगिने र अर्कोतिर स्वदेशको रकम विदेशिनबाट जोगिने छ भन्नुभयो ।

घर बनाउन थालेका भूकम्प पीडितलाई सुपथ मूल्यमा

काठ तथा ईँटा उपलब्ध गराउनुपर्नेमा पनि उहाँले जोड दिनुभयो ।

कला-संस्कृतिको जगेर्नामा नयाँ पुस्तालाई तयार गर्नुपर्नेमा जोड दिँदै उहाँले काठमाडौं उपत्यकाका किराँतकालीन, लिच्छवीकालीन र मल्लकालीन सम्पदा र संस्कृतिको उत्खनन् र सम्बर्द्धन गर्नुपर्ने बताउनुभयो ।

एक फरक प्रसङ्गमा सर्वोच्च अदालतमा महिला न्यायाधीश सिफारिस हुनु राम्रो, नियमसंकेत र उत्साहजनक नै भएको बताउँदै महिला प्रधानन्यायाधीश बनिसकेपछि नै पूँजीवादी व्यवस्थामा बहुमत महिलाभाषिको शोषण र उत्पीडन एकै बाजी अन्त्य हुनसक्दैन भन्नुभयो ।

निर्णायक स्थानमा महिला पुग्दैन वर्गीय शोषण अन्त्य नहुने उदाहरण प्रस्तुत गर्दै उहाँले वर्गीय समाजमा लैङ्गिकभन्दा वर्गीय शोषण र उत्पीडन बढी पीडादायी हुने र वर्गीय मुक्तिले मात्र शोषित वर्गका महिलालाई मुक्ति दिनसक्छ भन्नुभयो ।

नेपालमा महिलाहरू शिक्षामा अगाडि आउनु सकारात्मक र उत्साहप्रद भएको बताउँदै उहाँले १०-१५ वर्षपछि यसको परिणाम उल्लेख्य रूपमा देखिने उल्लेख गर्नुभयो ।

"Where Your Child Comes First"

Admission Open

Play Group to Upper K.G.



FIRST STEP
PRE LEARNING SCHOOL

- We run on Classes with Limited Kids
- Creative Learning
- Playful Environment

Tyangla phant, Sangam Chowk-3
Tel : 01-4335606/ 9862239555

बोनस खाने हतारले इन्धनमा चर्को मूल्य लिंदै निगम

बोनस खाने हतारमा- हतारमा नेपाल आयल निगमले माघ ४ गतेदेखि इन्धनको मूल्य समायोजन नगरी उपभोक्तासँग चर्को मूल्य असुलिरहेको छ ।

समायोजन गर्न आलटाल गर्दै सरकारी स्वामित्वमा रहेको संस्थानले प्रतिलिटर पेट्रोलमा १७ रुपैयाँ ५४ पैसा, डिजेलमा १५ रुपैयाँ ८१ पैसा, मडितेलमा २६ रुपैयाँ ८० पैसा, हवाई इन्धनमा प्रतिलिटर १६ रुपैयाँ ८६ पैसा नाफा राख्दै उपभोक्तालाई वितरण गरिरहेको छ ।

यी सबैमा नाफा भए पनि खाना पकाउने ग्यासमा भने प्रतिसिलिण्डर ९७ रुपैयाँ ६६ पैसा घाटा रहेको आफ्नो निगमले आधिकारीक वेबपेजमा उल्लेख गरेको छ । अहिले बजारमा पेट्रोल उनासय, डिजेल र मडितेल ७५, हवाई इन्धन १ सय ९ र ग्यास प्रतिसिलिण्डर १४ सय रुपैयाँमा बिक्री वितरण भइरहेको छ ।

पूर्व आपूर्तिमन्त्री सुनिलबहादुर थापाले २०७१ भदौ महिनादेखि वैज्ञानिक मापदण्डको आधारमा १५/१५ दिनमा स्वचालित मूल्य प्रणालीमा मूल्य समायोजन गर्ने नियम लागू गरेका थिए । यो नियम लागू भए पनि २०७२ सालमा २४ पटक मूल्य समायोजन हुनुपर्नेमा तीनपटकमात्र भएको छ । निगमले आईओसीले मूल्य घटाए पनि बोनस खान र छिटोभन्दा छिटो संस्थानको ऋण तिर्न उपभोक्तासँग चर्को मूल्य असुलिरहेको छ ।

मूल्य घटाउन सक्ने समयमा नघटाउने र बढेर आएसँगै बढाउने प्रवृत्तिले गर्दा समय समयमा आन्दोलन हुने गरेको छ ।

निगमले माघ ४ गतेपछि आफ्नो आधिकारिक वेबपेजमा उल्लेख गरेको मूल्यमा कुनै परिवर्तन गरेको छैन । निगमले २०७२ सालमा मात्र विभिन्न बैंक तथा वित्तीय संस्थासँग लिएको २५ अर्ब ऋणसमेत तिरिसकेको छ । नेपाल सरकारलाई तिर्न बाँकी १२ अर्ब ६४ करोड रुपैयाँ ऋणमा पनि ५ अर्ब घटाइसकेको छ ।

फाइदा भएको ९१ लाख रुपैयाँ निगमले बोनस खातामा दाखिलासमेत गरेको छ ।

यसअघि निगमले चारैतिरबाट ऋण हुँदा हुँदै बोनस बाँड्न खोजेको भन्दै विरोध भएपछि बाध्य भएर संस्था पुरै फाइदामा नगाएसम्म नबाँड्ने जनाएको थियो । बोनस बाँड्नकै लागि निगम पछिल्लो ३ महिनादेखि समायोजन गर्नभन्दा पनि उपभोक्तासँग चर्को मूल्य लिनेतर्फ केन्द्रित छ । निगमले कहिले आईओसीले मूल्य पठाएन, कहिले पुरानो पठायो भन्दै समायोजन गर्न आलटाल मात्र गरिरहेको छ ।

पछिल्लो पटक भने आईओसीले मूल्य बढाएको भन्दै निगमले समायोजन गरेको छैन । आईओसीले पछिल्लोपटक उपलब्ध गराएको मूल्य सूचीमा पेट्रोलमा १.२२ र डिजेलमा १.३३ भा.रु. बढाएको थियो । एलपी ग्यासमा भने ११ भा.रु. घटाएको थियो ।

नाकाबन्दी खुलेसँगै अहिले आईओसीले निगमले माग गरेअनुसारकै इन्धन दिइरहेको छ ।

निगमले यो समयमा २ करोड ४४ लाख ३३ हजार लिटर

पेट्रोल आयात गरेको छ । पेट्रोलमा प्रतिलिटर १७ रुपैयाँ ५४ पैसाको दरले मात्रै नाफा हिसाब गर्दा निगमलाई ४२ करोड ८५ लाख ५४ हजार रुपैयाँभन्दा बढी देखिन्छ ।

९८ हजार ३ सय केएल डिजेलबाट १ अर्ब ५५ करोड ४१ लाख २३ हजार रुपैयाँ नाफा भएको देख्न सकिन्छ ।

त्यस्तै १५ सय ३१ केएल मडितेलबाट ४ करोड १० लाख ३० हजार ८ सय रुपैयाँ र ११ हजार ३ सय ४८ केएल हवाई इन्धनबाट १७ करोड ४४ लाख ६७ हजार रुपैयाँभन्दा बढी फाइदा देखिएको छ ।

निगमले सधैं आफूहरूलाई घाटा रहेको बताउँदै आएको छ । ग्यासमा निगमलाई २३ हजार ३ सय ६४ मेट्रिक टनमा १५ करोड ९७ लाख २१ हजार रुपैयाँ घाटा देखिन्छ ।

सबै परिमाणको फाइदाबाट ग्यासको घाटा घटाउँदा पनि निगमको इन्धनबाट नाफा २ अर्ब २ करोड ५१ लाख ८२ हजार रुपैयाँभन्दा बढी देखिन्छ । यो सम्पूर्ण विवरण निगमको वेबसाइटमा राखिएको नाफा घाटाको आँकडाका आधारमा तयार गरिएको हो ।

निगम प्रवक्ता मुकुन्द घिमिरे भने आफूहरूले बोनस बाँड्नकै लागि मूल्य समायोजन नगरेको भन्ने कुरा स्वीकार गर्दैन् । २०७१ असोजदेखि हालसम्म पेट्रोलमा ३६ र डिजेलमा ३० रुपैयाँ घटाइसके पनि सार्वजनिक सवारी साधनको भाडा सोहीबमोजिम नघटेको उनले बताए ।

एसएलसीपछि के गर्ने?

भर्खरै एसएलसी सकेर विद्यार्थी भाइबहिनीहरू फुरुङ्ग भएका होलान्, भुवाजस्तै भयो होला मन पनि । पहिला फलामे ढोका भनेर तर्साउने गरिएको एसएलसी अब त त्यस्तो नि रहेन । कारण सजिलै विद्यार्थीहरू भन्न थाले फेल नै नहुने भए पनि तन्टै साफ !

ग्रेडिङ सिस्टमपछि एसएलसी अनुत्तीर्ण प्रतिशतले गर्दा देशको शिक्षा नीतिलाई गिज्याउने गरिन्थ्यो । अब त्यो नरहला । अनि सँगै नरहला एसएलसी अनुत्तीर्ण हुँदा तिरिङ भुण्डिने कलिला नानीहरूको लाशहरू पनि । भलै प्रवेश पत्र नपाएका शोकमा एउटी विद्यार्थीले आत्महत्या गरेको समाचार भने नआएको होइन ।

यहाँ हामी चर्चा गर्न लागेको विषय भनेको ग्रेडिङ सिस्टमभन्दा पनि एसएलसी सकेपछि जीवनको सबैभन्दा उर्वर समय पाइने २ अर्धशे महिना फुर्सदको समयलाई कहाँ सदुपयोग गर्ने भन्ने हो ।

युवा मन त्यसमाथि भर्खर कडा मेहनत अनि अनुशासनबाट फुक्का भएको बेला केही रमाइलो गर्ने रहर त पक्कै पनि होला । तर रमाइलोमात्र सम्झी बसेर भविष्यलाई बिर्सि, आफ्नो कर्तव्य बिर्सि, दुःख हामी आफै पाउनेछौं । उसो भए एसएलसी सकेपछि फुर्सदको समय के गर्ने त ?

१) पुस्तक अध्ययन गर्ने: कसै कसैलाई लाग्ला कति पढ्ने ? तर अध्ययन जन्मेदेखि

पानसिंह टोमार, जनकपुर

मृत्यु नभएसम्म निरन्तर चलि रहने कुरा हो । हुन त जमाना इमेल र इन्टरनेटको छ । तर भनिन्छ, अचार थरीथरी भए पनि साँधेको पुरानो शिरीको अचारको स्वाद नै बेग्लै हुन्छ । त्यस्तै पुस्तक पढ्नुको स्वाद पनि बेग्लै हुन्छ । विभिन्न चलेका लेखकहरूका पुस्तकहरूको रेडियो वाचन उपलब्ध भए पनि स्वअध्ययनको महत्त्व र मज्जा अरुमा हुँदैन । जीवन र जगतलाई बुझ्न सघाउने नेपाली तथा अंग्रेजी साहित्यको अध्ययन पनि एउटा राम्रो विकल्प हुनसक्छ, समय सदुपयोग गर्ने । यो अवधिभरमा अध्ययन गरेका पुस्तक तथा साहित्यले भविष्यसम्म सम्भना ताजा गराइरहनेछ ।

२) सीपमूलक तालिमहरू:

एसएलसीपछि विद्यार्थीहरू जान इच्छुक हुने क्षेत्र भनेको विभिन्न सीपमूलक तालिमहरू पनि हो । यी सीपमूलक तालिमहरूले विद्यार्थीहरू समय सदुपयोगमात्र हुने होइन, त्यसबाहेक आफ्नो व्यक्तित्व विकास गर्नमा धेरै महत्त्वपूर्ण भूमिका खेल्ने गर्दछ ।

यी सीपमूलक तालिमहरूमा कम्प्युटरसम्बन्धी सीप महत्त्वपूर्ण हुने गर्दछ । किनकी उपल्लो तहका अन्य अध्ययनहरूमा जुनसुकै संकाय अध्ययन गरे पनि कम्प्युटरसम्बन्धी ज्ञान उपयोगी एवम् महत्त्वपूर्ण हुने गर्दछ । त्यस्तै भाषासम्बन्धी विशेष

कक्षाहरू पनि अवधिमा सिक्नुपर्ने विषय हो । जसले उच्च शिक्षाको अध्ययन भन्नु अझै सहज र सजिलो बनाउने गर्दछ ।

फोटोग्राफी, नेतृत्व विकास तथा उद्घोषण तालिम, चित्रकला, नृत्य, अभिनय, संगीत तालिमहरूमा पनि विद्यार्थी सहभागी भएर सीप आर्जन गरी समयको सही सदुपयोग गर्न सकिन्छ ।

३) ब्रिज कोर्स:

एसएलसी सकिने बित्तिकै आजभोलि एउटा नयाँ चलन चलेको छ - ब्रिज कोर्स तथा प्रवेश परीक्षा तयारी । उच्च शिक्षामा आफूले अध्ययन गर्न चाहेको संकायमा अध्ययन गर्न सजिलो होस् वा विद्यालय तह र उच्च मावि तहबीचको दुरीलाई कम गर्न ब्रिज कोर्स अध्ययन गर्ने गरिन्छ ।

केहीले ब्रिज कोर्स महँगो तथा अनुपयुक्त रहेको बताए पनि यसले विद्यार्थीहरूलाई आफ्नो अध्ययन गर्ने विषय छनोट गर्न सहयोग गर्दछ ।

त्यस्तै यही अवधिमा विद्यार्थीहरू प्राविधिक शिक्षा तथा व्यवसायिक सीपका विभिन्न संकाय (जस्तै नर्सिङ, ओभरसियर, ल्याब, फार्मेसी) का प्रवेश परीक्षाहरूका तयारी कक्षाहरूमा सहभागी भएर आफ्नो ज्ञानको दायरा अझै फराकिलो पार्न सकिनेछ ।

कौशी तरकारी खेती तालिम प्रविधि तालिम सम्पन्न

कृषक हित सहकारी संस्था लि.को आयोजनामा कौशी तरकारी खेती प्रविधिको एक दिने तालिम कृष्ण क्याटरिङमा २८ गते आइतबार सम्पन्न भयो ।

सांसद राजेन्द्र कुमार केसीको प्रमुख आतिथ्यमा भएको सो कार्यक्रममा वहाँले कौशी तरकारी खेती हामीलाई नौलो प्रविधि भएपनि आत्मनिर्भर र स्वच्छ तरकारी उपभोग गर्न अति उपयोगी छ भन्नुभयो ।

वहाँले भारतको नाकाबन्दीको सास्ती स्मरण गर्दै कमसेकम आफ्नै कौशीमा तरकारी खेतीले नाकाबन्दीको सामना गर्न सक्ने बताउनुभयो । यो प्रविधि तालिम सबैलाई दिनसकेमा धेरै जनता लाभान्वित हुने बताउनुभयो ।

खेती प्रविधिबारे नेपाल कृषि अनुसन्धान केन्द्र खुमलटारका अधिकृत नवीन गोपाल प्रधानले पवारप्वाइन्ट प्रयोग गरी तालिम दिनु भएको थियो ।

३१ जना



प्रशिक्षार्थीहरूलाई कौशी तरकारी खेती प्रविधिबारे सैद्धान्तिक र व्यवहारिक दुवै तालिम दिनुभएको थियो । आफ्नो मुलुकमा कुन जाताको तरकारी कुन बेला रोप्न सकिन्छ र कसरी रोप्नेबारे विस्तृत शिक्षा दिनुभएको थियो ।

संस्थाका अध्यक्ष डा. कृष्णभक्त महर्जनको सभापतित्वमा भएको कार्यक्रममा राजकुमार

नकमीले स्वागत गर्दै कार्यक्रमबारे जानकारी दिनुभएको थियो ।

तालिम कार्यक्रम पश्चात् प्रशिक्षार्थीलाई तालिम प्राप्त गरेको प्रमाण-पत्र पनि प्रदान गर्नुभएको थियो ।

कार्यक्रम संस्थाका व्यवस्थापक देवदास महर्जनले संयोजनको भूमिका खेल्नुभएको थियो ।

मेरिट होमद्वारा निःशुल्क स्वास्थ्य परीक्षण

कीर्तिपुर । मेरिट होम क्लिनिकद्वारा चैत्र २७ गते शनिबार पाँगा ढोकासीमा निःशुल्क परीक्षणमा स्थानीय १५८ जनाको निःशुल्क स्वास्थ्य जाँच गरिएको थियो ।

शिविरमा मधुमेह (सुगर) र जनरल जाँच गरी निःशुल्क औषधी वितरण गरेको थियो । सो स्वास्थ्य शिविर विपद् व्यवस्थापन समिति कीर्तिपुरको ९ वडाले संयोजन गरेको थियो ।

धुम्रपान

स्वास्थ्यको लागि

हानिकारक छ ।

नमस्वा: धिमे प्रशिक्षण सम्पन्न

पाँगा । कीर्तिपुर नपा वडा नं. १८ पाँगा नमस्वा:का युवाहरूले धिमे तालिम सम्पन्न गरेको छ ।

४ महिना लगाएर प्रशिक्षण लिइसकेपछि २८ गते आइतबार नासः पुजा गरी सार्वजनिक भएको थियो ।

प्रशिक्षकको रुपमा मूल गुरु चन्द्र बहादुर महर्जन, अन्य गुरुहरूमा ज्ञानलाल महर्जन, इन्द्र बहादुर महर्जन, बेख महर्जन, धर्म महर्जनले तालिम दिनुभएको थियो ।

धिमे बाजाको लागि एसएम निर्माण सेवाका प्रोप्राइटर सुनिल महर्जनबाट रु.२५०००।-, समाजसेवी प्रशान्त महर्जनबाट रु.१००००।- र संस्थाबाट आर्थिक सहयोग संकलन गरी २ सेट

खो खो खेलाडीलाई कीर्तिपुरमा सम्मान

कीर्तिपुर । हालै भारतको मध्यप्रदेशमा सम्पन्न दोस्रो एसियन खो खो च्याम्पियनशीप कास्य पदक जित्न सफल खेलाडीलाई कीर्तिपुरमा नेपाल खो खो संघले चैत्र ३० गते सम्मान गरियो ।

मंगल उच्च माविको हलमा गरिएको विशेष कार्यक्रममा नेपाल खो खो संघका उपाध्यक्ष प्रदीप महर्जनले खादा र प्रमाणपत्रबाट सम्मान प्रदान गर्नुभएको थियो ।



धिमेको व्यवस्था गरिएको थियो । स्थानीय २७ जना युवाले धिमे तालिम लिनुभएको थियो । ने.सं. ११३७ यस वर्ष

नमस्वा अमा समूहको आयोजना गर्ने जिम्मा आएपछि स्थानीयहरू आफै सक्षम भई सांस्कृतिक विधा तयारी गरेको थियो



कीर्तिपुर प्रवेशद्वार नयाँबजारदेखि सांस्कृतिक बाजासहित स्वागत गरी मंगल

उच्च मावि पुर्‍याएको थियो । यस प्रतियोगितामा मंगलका ३ जना खेलाडी सहभागी थिए ।

मंगलमा विद्यार्थी दीक्षित

कीर्तिपुर । मंगल उच्च मावि कीर्तिपुरद्वारा आफ्नो विद्यालयमा अध्ययनरत प्रि-प्राइमरी र प्राइमरीका विद्यार्थीहरूलाई शनिबार एक समारोहबीच दीक्षित गरियो ।

“आजका बालबालिका भोलिका कर्णधार” भन्ने मूल नाराका साथ आयोजित दीक्षान्त समारोहमा प्रमुख अतिथि कीर्तिपुर नगरपालिकाका कार्यकारी अधिकृत उद्धव प्रसाद रिजालले विद्यार्थीहरूलाई प्रमाण-पत्र र पुरस्कारबाट दीक्षित गरिएको थियो ।

त्यसक्रममा वहाँले विद्यार्थीमा अध्ययन गर्ने मनोबल बृद्धि गर्नको लागि सानै नानीदेखि ज्ञानबद्ध शिक्षा र अतिरिक्त क्रियाकलाप गर्न दिनुपर्ने बताउनुभयो । वहाँले सार्वजनिक विद्यालयलाई विगतमा भैँ आर्थिक/भौतिक सहयोग दिइरहने कुरा व्यक्त गर्नुभयो ।

विद्यालय प्राचार्य प्रदीप



महर्जनले आजका बालबालिका भोलिका कर्णधार भएकोले स-साना नानी देखिनै राम्रो वातावरणमा शिक्षा दिने विद्यालय सफल भएको छ भन्नुभयो ।

विद्यालयका निरीक्षक दामोदर रेग्मीले विद्यार्थीहरूबीच विभिन्न रचनात्मक कार्यक्रम निरन्तर दिइँदै जानुपर्ने र त्यसबाट अध्ययनको बानी विकास हुन्छ भन्नुभयो ।

विद्यालय व्यवस्थापन समितिका अध्यक्ष पूर्णमान रञ्जितको सभापतित्वमा भएको कार्यक्रममा सहायक प्राचार्य लोकलाल महर्जन, अभिभावक शत्रुधन महर्जन, शिक्षक जेविस महर्जन र भोलानाथ खनाल, यूकेजीका साक्षी श्रेष्ठ, अंकित महर्जन, कक्षा ५ का आयुसा महर्जन र मिलनराज जोशीले पनि बोल्नुभएको थियो ।

सेमरक सिम्रिकको एलकेजी दीक्षित

कीर्तिपुर । सेमरक सिम्रिक प्रि-प्राइमरी स्कूलमा अध्ययनरत एलकेजीका विद्यार्थीहरूलाई विशेष समारोहबीच दीक्षित गरिएको थियो ।

चैत्र २७ गते कृष्ण क्याटरिङ हलमा भएको दीक्षान्त समारोहमा प्रमुख अतिथि महानगरीय प्रहरी वृत्त कीर्तिपुर शाखाका प्रहरी उपरीक्षक डा. मेख बहादुर खत्रीले पानसमा बत्ती बाली उद्घाटन गर्नुभएको थियो ।

त्यसक्रममा वहाँले विद्यार्थीहरूलाई व्यवहारिक र गुणात्मक शिक्षा दिन जोड दिनुभयो । वहाँले विद्यार्थीहरूलाई प्रहरी सूचना नम्बर १०० मा कल गर्न सिकाउन पनि अनुरोध गर्नुभयो ।

कीर्तिपुर नपाका वरिष्ठ लेखा अधिकृत सानुबाबु परियारले सेमरकले आफ्ना स-साना नानीहरूलाई दीक्षित गरेर अध्ययन क्षमता बृद्धि गर्न मद्दत मिल्ने



बताउनुभयो ।

एसआर प्यावसनका कृष्णमान डंगोलले विद्यार्थीको अध्ययनको साथै अतिरिक्त क्रियाकलाप गर्न आग्रह गर्नुभयो ।

विद्यालयका प्रिन्सिपल इच्छाकुमार महर्जनको सभापतित्वमा भएको कार्यक्रममा मन्तव्य राख्ने क्रममा यस वर्ष

देखि कक्षा १ को पढाई हुने जानकारी दिनुभएको थियो । वहाँले दीक्षित विद्यार्थीलाई प्रमाणपत्र प्रदान गर्नुभएको थियो ।

कार्यक्रममा विद्यार्थीहरूबाट राष्ट्रिय गान, नृत्य, संस्कृति भल्कने भेषमा फेशन सो जस्ता प्रतिभा प्रस्तुत गरिएको थियो ।

रथ तान्ने क्रममा एकको मृत्यु, दुई घाइते

भक्तपुर । प्रसिद्ध विस्केट जात्राको पहिलो दिन भैरवको रथ तान्ने क्रममा एकको मृत्यु र दुई घाइते भएका छन् । भक्तपुर वडा नं ८ सुकुलढोका बखुमलाका ४७ वर्षीय लक्ष्मीप्रसाद त्यातको मृत्यु भएको हो । उपचारको क्रममा वीर अस्पताल ट्रमा सेन्टरमा त्यातको निधन भएको परिवार स्रोतले बतायो ।

करिब साढे ५ बजे भैरवको रथ सुकुलढोका पुग्याउँदा त्यातलाई रथको पाँगाले किचिएको र तत्काल भक्तपुर अस्पताल र त्यसपछि काठमाडौँ लगिएको हो । प्रत्यक्षदर्शीकाअनुसार त्यातको एउटा खुट्टा घटनास्थलमै शरीरबाट छुटिएको थियो ।

रथ तान्ने जात्राकै क्रममा प्रहरी जवान विद्यानन्द

पासवान र भक्तपुर ताथलीका हेलप्रसाद न्हेम्हाफुकी सामान्य घाइते भएको प्रहरी नायव उपरिक्षक शेखर खनालले बताउनुभयो । जात्रामा सहभागीको सुरक्षार्थ शनिबार १ हजार प्रहरी खटाइएको खनालले बताउनुभयो । सुरक्षाकै निम्ति विभिन्न ४० ठाउँमा सीसीटीभी पनि जडान गरिएको उहाँले बताउनुभयो ।

‘नेपालमै गुणात्मक शिक्षा दिन सकिन्छ’

बाघभैरव बोर्डिङ हाई स्कूलमा अभिभावक दिवस चैत्र २७ गते शनिबार त्रिवि अडिटोरियममा सम्पन्न भयो ।

प्रमुख अतिथि राष्ट्रिय गानका रचनाकार व्याकुल माइलाले पानसमा दीप प्रज्ज्वलन गरी उद्घाटन गर्नुभएको थियो ।

त्यसक्रममा उद्घाटन मन्तव्य राख्दै वहाँले नेपालमै गुणात्मक र स्तरीय शिक्षा दिन सकेमा विदेशमा पढ्न जाने क्रमलाई रोक्न सकिने बताउनुभयो । नेपालमा अहिले स्तरीय शिक्षाको योगदान नीजि विद्यालयहरूले प्रदान गरेको छ त्यसमध्ये एक विद्यालय बाघभैरव स्कूल पनि हो भन्नु भयो ।

अतिथि पूर्व सचिव उद्धव बास्कोटाले विद्यालयका शिक्षक अभिभावकको समन्वयले विद्यार्थीको भविष्य उज्ज्वल बनाउन सकिने बताउनुभयो ।

कीर्तिपुर



नगरपालिकाका कार्यकारी अधिकृत उद्धव प्रसाद रिजालले शिक्षा गुणात्मक र व्यवहार उपयोगी बनाउन शिक्षकशिक्षिकाको महत्वपूर्ण भूमिका रहने बताउनुभयो ।

विद्यालय व्यवस्थापन समितिका अध्यक्ष राममान सिंहको सभापतिको मन्तव्य राख्ने क्रममा विद्यार्थीहरूलाई किताबी कोरा ज्ञान

दिनु भन्दा व्यवहारपयोगी शिक्षामा जोड दिइरहेको बताउनुभयो ।

कार्यक्रमपछि सांस्कृतिक कार्यक्रम गरी विद्यार्थीको प्रतिभा प्रस्तुत गरेको थियो ।

स्मरणीय छ, २०३८ सालमा स्थापना भएको यो विद्यालयबाट योग्य नागरिक तयार गर्नमा महत्वपूर्ण भूमिका खेल्दै आइरहेको छ ।

‘सहिदहरू प्रति समर्पित स्कूल राराहिल’

कीर्तिपुर । ‘सहिदहरूप्रति समर्पित राराहिल स्कूलले विद्यार्थीको उज्ज्वल भविष्य बनाउन ठूलो योगदान रहेको छ ।’ उक्त भनाई राराहिल मेमोरियल स्कूलको १२ औँ अभिभावक दिवसमा प्रमुख अतिथि शिक्षामन्त्री गिरिराजमणी पोखरेलले व्यक्त गर्नुभएको हो ।

चैत्र २७ गते विद्यालयमा भएको कार्यक्रममा प्रमुख अतिथि पोखरेलले पानसमा दीप प्रज्ज्वलन गरी उद्घाटन गर्दै मन्तव्य राख्नेक्रममा ऐतिहासिक जनआन्दोलन २०४६ सालको स्मरण गर्दै सहिदको नामबाट विद्यालय संचालन हुनु सहिदको सम्मान गर्नु हो भन्नुभयो ।

सहिदप्रति समर्पित सेवामुलक विद्यालयलाई इटालीयनहरूको सहयोगले थप टेवा मिलेको बताउँदै शिक्षा व्यवहारपयोगी बनाउन जोड दिनुभयो ।



विद्यालयका प्रिन्सिपल जगतबहादुर महर्जनले स्वागत मन्तव्य राख्दै विद्यालयको इतिहास प्रस्तुत गर्नुभएको थियो । वहाँले विद्यालयमा संचालन गरेका विभिन्न तालिमहरू सम्पन्न गरेको पनि बताउनुभयो ।

विद्यालय व्यवस्थापन समितिका अध्यक्ष सूर्यबज्र बज्राचार्यको सभापतित्वमा कार्यक्रम भएको थियो ।

कार्यक्रममा विद्यार्थीहरूद्वारा सांस्कृतिक गीत, नृत्य प्रस्तुत गरेका थिए ।

ADMISSION OPEN

Creative Academy proudly announces the

New Admission for the
Academic Session 2073 B.S.

From Play Group to Class Seven
for the limited Seats.

Forms are being distributed from School Office.
(10:00 A.M. - 3:00 P.M.)

Entrance Date :

2073 Baisakh 4, Saturday

Time : 10:30 A.M.



Creative Academy

Nayabazar, Kirtipur,

Phone No: 4-334123, 4-336107

साहित्य स्तम्भ

कविता

- कृष्ण कुमार वैद्य

मेसो मिल्या छैन

भूकम्पको पराकम्प
अझै रोक्या छैन ।

भत्किएको घरबार
जोड्न सक्या छैन ।

छाना त छाउँ भन्दा
छाउनलाई खर छैन ।

राहतको पाल मुनी
न्यानो रत्तिभर छैन ।

भोक र प्यासले पनि
कहिल्यै छोड्या छैन ।

न काम, माम, दाम
कहिँ केही जुन्या छैन ।

चिसोमा जिउ ढाक्ने
लडा कपडा नि छैन ।

जाडो कसरी काट्ने
मेसो मिल्या नि छैन ।

ऐतिहासिक.....

पोखरी संरक्षणको
पहिलो दायित्व स्थानीय सरकार

सहिद साप्ताहिकमा चैत्र ३६ गते प्रकाशित समाचार

कीर्तिपुर । कीर्तिपुर नगरको सौन्दर्यको रूपमा निर्मित खासीबजारको ३ वटा ठूलो पोखरी मध्ये सहिद प्रतिमा स्थल रहेको पोखरी पुरिदैछ ।

पोखरी संरक्षण सवालमा विगतका दिनमा कीर्तिपुर नपाका प्रतिनिधि सहित अन्तरक्रिया र विचार गोष्ठी भैसकेको छ ।

पोखरी संरक्षण गर्नुपर्ने

कीर्तिपुर नगरपालिकाको हो । दोस्रो दायित्व स्थानीय बासिन्दाको र तेस्रो दायित्व आम कीर्तिपुरवासीको हो

सहमति सबैतिरबाट भएको थियो । तर अहिले विस्तारै पोखरी माटो फाल्दै पुरिँदा पनि नगरपालिका मुक दर्शक बनेका छन् भने स्थानीयवासी पनि चुपचाप छन् ।

पोखरी पोखरीकै रूपमा रहनुपर्ने स्थानीयवासीको चाहना भएपनि विरोध गर्दा व्यक्तिगत रिसझवी मात्र हुने भएकोले विरोधमा कोही नआएको स्थानीयको भनाई

कान्तिपुर दैनिकमा चैत्र ३० गते प्रकाशित समाचार

इतिहास भन्छ- नेपाल संवत् २१९ मा लिच्छवि राजा शिवदेव तृतीयले नगरका रूपमा विकास गरी आफ्नो कीर्ति स्तम्भ फैलाउन सुन्दर बस्तीसहितको पहाडलाई कीर्तिपुर नामकरण गरेका थिए ।

पछि विसं १९५६-१९९३ सम्म शिवदेव तृतीयले आफ्नो शासनकालमा पानीको स्रोतलाई व्यवस्थित गर्न १६ वटा पोखरी निर्माण गराएका थिए । तर, यतिबेला ती १६ पोखरी लोप हुने क्रममा छन् ।

ती १६ पोखरीमध्ये तननी टोलस्थित भराय् पुखुमा मात्रै पानी छ । स्थानीयका अनुसार यो पोखरी भूकम्पपछि सुक्न थालेको हो । १६ पोखरीमध्ये बाघभैरव अगाडिको

देव पुखु, तननी टोलको भराय् पुखु, खसी बजारस्थित माबी पुखु, भीम पुखु र सागल टोलको लाबा पुखुलगायत थिए ।

पुखुको अर्थ नेवारी भाषामा पोखरी हो । इतिहासविद् शुकसागर श्रेष्ठका अनुसार कीर्तिपुर डाँडामा रहेको दूधपोखरीबाट राजकुलो बनाइ ढल्पा हुँदै पोखरीमा पानी जम्मा गरिन्थ्यो । त्यो पानी कीर्तिपुरवासीले पिउन, लुगा धुन तथा सिँचाई गर्न प्रयोग गर्थे ।

२००३ सालसम्म कीर्तिपुरवासीले खसी बजारस्थित माबी पुखुकै पानी पिउँथे ।

त्यतिबेला माबी पुखुमा विभिन्न रंगका माछा रहेको भनाइ छ । तीमध्ये स्थानीयले काला रंगका माछा मात्र खान्थे र रंगीचंगी

। हाम्रो ऐतिहासिक धरोहरको रूपमा स्थापित शहरको सौन्दर्यको रूपमा रहने, आगलागी जस्ता विपद्

रहेको छ ।

नगरपालिका र वडा कार्यालयले एउटा सूचना मात्र जारी गरेमा पनि तत्काल पुरिने काम रोकिने छ । तर नपाले पनि एउटा सूचना जारी गर्ने आँट गरेको छैन ।

सहिद स्मृति व्यवस्थापन समिति कीर्तिपुरले सो पोखरी संरक्षणको स्थानीयको आवाजलाई प्रतिनिधित्व गर्दै एउटा स्केच तयारी

समयमा अति आवश्यक पानीको भण्डार संरक्षण गर्न सबैबाट पहल गरौं ।

पारी सार्वजनिक गरेको छ ।

स्थानीय र वडा कार्यालयसँग समन्वय गरी थप योजना बनाउने सोच बनाइसकेको समितिबाट जानकारी दिएको छ ।

स्मरणीय छ, नगरस्तरीय विपद् व्यवस्थापन समितिले पोखरी संरक्षणको लागि २५ लाख छुट्याइएको छ ।

२०५४ सालमा पोखरीमुनि १५ फिट गहिराइमा ढल बनाउने निर्णय भएपछि पानीको मुहान सुक्दै गएको स्थानीयको अनुभव छ । माबी पुखु, भीम पुखु र लावा पुखुको तलबाट ढल निकास गरिएको छ ।

पल पुखु अतिक्रमण गरी विष्णुदेवी स्वास्थ्य केन्द्र बनाइएको छ । भन्डै ३ रोपनी क्षेत्रफलमा रहेको निखासी पुखुमा सहिद स्मारक कलेज तथा केही पोखरीलाई अतिक्रमण गरी नगर वडा कार्यालय स्थापना गरिएको छ ।

भूकम्पपछि त भनै खतरामा परेका छन् पोखरीहरू । कुनै पोखरीमा भग्नावशेष थुपारिएको छ भने कुनैमा भूकम्पपीडितका अस्थायी टहरा छन् ।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care
LIMITED SEATS AVAILABLE!!! Play Group &
Nursery

Phone no. : 01-4331574

Email : turners.pathshala@gmail.com



Kirtipur-17, Bahirigaun

Congratulations!



Congratulation PAMILA MAHARJAN
for being Successful in
St. Mary's School Entrance Exam
for Class One.

Well done Shemrockiles.
All the best for your future &
HAPPY NEW YEAR-2073



आठौँ सहिद स्मृति कप व्याडमिन्टनको फाइनल शनिबार कीर्तिपुरका शंकर/लक्ष्मीभक्त र चन्द्रागिरीका निर्मल/लोकेश्वर भिड्दै

युवा खेलकुद समूह
कीर्तिपुरको आयोजनामा संचालित
आठौँ सहिद स्मृति कप खुला
व्याडमिन्टन प्रतियोगिताको
फाइनल पुरस्कार वितरण तथा
समापन समारोह भोलि ४ गते
शनिबार हुने भएको छ।

फाइनल खेलमा कीर्तिपुर
क्षेत्रबाट इन्द्रायणी परिवार क्लवका
शंकर महर्जन/लक्ष्मीभक्त महर्जन

र चन्द्रागिरी नगरपालिकाका नैकाप
व्याडमिन्टन क्लवका
निर्मल/लोकेश्वरबीच हुने छ।

शंकर/लक्ष्मीभक्त
महर्जनले सेमिफाइनलमा चन्दन
र राजमान महर्जनलाई पराजित
गरी अन्तिम यात्रा तय गरेको थियो
भने निर्मल/लोकेश्वरले त्यही
क्लवका रामशरण केसी/दिवाकर
पाण्डेलाई पराजित गरी अन्तिम

चरणमा पुगेका थिए।
आज विजयी हुने
खेलाडीहरूलाई नेपाल मजदुर
किसान पार्टीका केन्द्रीय सदस्य एवं
सांसद अनुराधा थापा मगरले
पुरस्कार वितरण गर्ने कार्यक्रम
रहेको छ।
प्रथम, द्वितीय र
तृतीयलाई नगद, ट्रफी र प्रमाण-
पत्रबाट सम्मान गरिने छ।

बास्केटबलमा गोल्डेन गेटले उपाधी हात पारे

कीर्तिपुर। संजय
मेमोरियल यू-२१ पुरुष बास्केटबल
प्रतियोगितामा गोल्डेन गेटले
उपाधि जितेका छन्।

फाइनल खेलमा
गोल्डेन गेटले जेभीएर कलेजलाई
७६-५४ ले पराजित गरी उपाधी
हात पारेको हो।

त्यसैगरी तेस्रो स्थानको
लागि भएको खेलमा टाइम्स
कलेजले कीर्तिपुर क्लवलाई ६०-
६९ को स्कोरमा पराजित गरेको
थियो।

उपाधि गोल्डेन गेटका
अनिल शाहीलाई घोषणा गरिएको
थियो। विजयी खेलाडीहरूलाई
नेपाली काँग्रेसका केन्द्रीय सदस्य
विश्व प्रकाश शर्माले पुरस्कार
वितरण गरेको थियो।

त्यसक्रममा वहाँले



देशको नाम राख्ने काम भन्नुभयो।

खेलाडीहरूको महत्त्वपूर्ण योगदान
रहने भएकोले कुशल खेलाडी पार्ने
काम यस्तै प्रतियोगिताले गर्दछ
कार्यक्रम संजय सिंह
प्रतिष्ठानका अध्यक्ष गुजे सिंको
सभापतित्वमा भएको थियो।

WHERE YOUNG MINDS GROW
SHEMROCK
SIMRIK
Int'l Pre-School

Admission Open

For

PLAY GROUP

NURSERY

JKG

SKG

GRADE ONE

**Limited
Seats Only**

Contact : Bahiri Gaun, Kirtipur-17 , Ph. : 4-330646, 9841353526